

# పద్యములు

చేత వెన్నముద్ద చెంగల్వ పూదండ  
బంగరు మొలతాడు పట్టుదట్టి  
సంజె తాయతలును సరి మువ్వగజ్జెలు  
చిన్నికృష్ణ నిన్ను చేరి కొలుతు

ఉప్పు కప్పురంబు నొక్క పోలికనుండు  
చూడ చూడ రుచుల జాడ వేరు  
పురుషులందు పుణ్యపురుషులు వేరయా  
విశ్వదాభిరామ వినుర వేమ

నందనందన భక్తచందన నారదాది మునీంద్ర సత్  
వందితామలకీర్తి సంయుత ప్రస్తుతించెద నిన్ సదా  
మందహాస ముఖేందు సుందర మాధవా మధుసూదనా  
వందనమ్ము ముకుంద కేశవ వాసుదేవ జగద్గురూ

